

नवा भारत



गांव-गांव तक पक्की सड़क, पक्के इरादे

प्रधानमंत्री ग्राम सड़क योजना के तहत बीते साढ़े 11 वर्षों में 4.06 लाख किलोमीटर लंबाई की 82,000+ ग्रामीण सड़कें बनीं जिनसे गांवों को मिली बारहमासी कनेक्टिविटी

ग्रामीण विकास से राष्ट्र निर्माण

cbc 35101/13/0044/2526

एमपी का देश में सबसे तेजी से विकास

02 लाख करोड़ लागत वाली औद्योगिक इकाइयों का शाह ने किया भूमिपूजन | 725 करोड़ रुपए की निवेश प्रोत्साहन राशि सिंगल क्लिक से वितरित की

ग्वालियर, 25 दिसंबर. केंद्रीय गृह एवं सहकारिता मंत्री अमित शाह ने ग्वालियर में आयोजित अभ्युदय मध्यप्रदेश ग्रोथ समिट को संबोधित करते हुए कहा कि मध्यप्रदेश अब देश का सबसे तेजी से विकास करने वाला राज्य बन गया है. उन्होंने कहा कि भारत जल्द ही विश्व की तीसरी सबसे बड़ी अर्थव्यवस्था बनने जा रहा है और इस ऐतिहासिक उपलब्धि में मध्यप्रदेश का योगदान सर्वाधिक होगा.

मंत्री शाह ने बताया कि प्रदेश ने कृषि, उद्योग, पर्यटन, स्वास्थ्य, ऊर्जा, नवकरणीय ऊर्जा, सिंचाई और आधारभूत संरचना सहित हर क्षेत्र में उत्कृष्ट प्रगति की है. उन्होंने कहा कि मुख्यमंत्री डॉ. मोहन यादव के नेतृत्व में निवेश के लिए अनुकूल वातावरण और स्पष्ट नीतियां बनाकर राज्य ने इस वर्ष देश में सबसे अधिक निवेश प्रस्ताव प्राप्त किए.

इस अवसर पर अमित शाह ने 2 लाख करोड़ रुपए से अधिक की



लागत वाली औद्योगिक और निर्माण इकाइयों का भूमिपूजन किया और 5,810 करोड़ रुपए की औद्योगिक एवं सड़क विकास परियोजनाओं का लोकार्पण किया. इसके साथ ही 860 औद्योगिक इकाइयों को 725 करोड़ रुपए की निवेश प्रोत्साहन राशि सिंगल क्लिक से वितरित की गई. केंद्रीय मंत्री ने प्रदेश में उच्च रोजगार सृजन करने वाले उद्योगपतियों को सम्मानित किया

और उद्योग एवं स्टार्टअप के क्षेत्र में महिलाओं की भागीदारी को सराहना की. उन्होंने कहा कि पीएम मित्रा पार्क फाइव-एफ विजन किसानों को लाभ देने और कृषि उत्पाद का मूल्य वर्धन करने में महत्वपूर्ण भूमिका निभा रहा है.

अमित शाह ने मध्यप्रदेश की भौगोलिक स्थिति को निवेश के लिए अत्यंत अनुकूल बताया और कहा कि इंदौर में विकसित मल्टी-मॉडल लॉजिस्टिक पार्क देश-



रीवा में बसामन मामा गौ अभ्यारण्य में प्राकृतिक खेती का शुभारंभ : शाह

रीवा, 25 दिसंबर. केंद्रीय गृहमंत्री अमित शाह ने रीवा जिले के बसामन मामा गो वन्य विहार अभ्यारण्य में प्राकृतिक खेती के प्रकल्प का शुभारंभ किया. किसान सम्मेलन को संबोधित करते हुए उन्होंने कहा कि आज पूर्व प्रधानमंत्री अटल बिहारी वाजपेयी की जन्म जयंती है.

अटल जी सुशासन और राष्ट्रीयता के प्रतीक थे, और विंध्य क्षेत्र उन्हें अत्यंत प्रिय था. गृहमंत्री ने रीवा में पशिया के सबसे बड़े सोलर प्रोजेक्ट, फोरलेन सड़क और 24 घंटे सेवा देने वाला एयरपोर्ट का उल्लेख करते हुए क्षेत्र के तीव्र विकास को रेखांकित किया. (शेष पेज 12 पर)

मंत्री ज्योतिरादित्य सिंधिया एवं विधानसभा अध्यक्ष नरेन्द्र सिंह तोमर और प्रदेश अध्यक्ष हेमंत खडेलवाल सहित कई नेता मुख्य रूप से उपस्थित थे. (शेष पेज 12 पर)

एक करोड़ का इनामी गणेश ढेर

कंधमाल, 25 दिसंबर. हिडमा के बाद सुरक्षा बलों को नक्सल विरोधी अभियान में बड़ी सफलता मिली है. ओडिशा के कंधमाल जिले में गुरुवार सुबह हुई मुठभेड़ में एक करोड़ रुपये के इनामी और नक्सलियों की केंद्रीय समिति के सदस्य गणेश उईके समेत छह नक्सली मारे गए. यह मुठभेड़ चाकापाड़ और बेलघर थाना क्षेत्र के गुम्मा जंगलों में हुई.

सुरक्षा बलों के संयुक्त अभियान में ओडिशा पुलिस का स्पेशल ऑपरेशन ग्रुप, केंद्रीय रिजर्व पुलिस बल (सीआरपीएफ) और सीमा सुरक्षा बल (बीएसएफ) की टीमें शामिल थीं. पुलिस सूत्रों के अनुसार सुबह करीब नौ बजे शुरू हुई मुठभेड़ में गणेश उईके को ढेर किया गया. गणेश उईके नक्सलियों को केंद्रीय समिति का सदस्य, प्रवक्ता और



ओडिशा राज्य समिति का सचिव था, जिस पर एक करोड़ रुपये से अधिक का इनाम घोषित था. मुठभेड़ स्थल से गणेश के शव के पास तीन अन्य नक्सलियों के शव भी बरामद किए गए. वहीं, इसी इलाके में देर रात हुई एक अन्य मुठभेड़ में दो और नक्सली मारे गए, जो छत्तीसगढ़ के बीजापुर और सुकमा जिलों के निवासी बताए जा रहे हैं. इस तरह कुल छह नक्सलियों के मारे जाने की पुष्टि हुई है.

उईके ढेर, ओडिशा नक्सलमुक्ति की ओर : शाह

नयी दिल्ली, 25 दिसंबर. केंद्रीय गृह मंत्री अमित शाह ने ओडिशा के कंधमाल जिले में नक्सल विरोधी अभियान के दौरान बड़े नक्सली नेता गणेश उईके समेत छह नक्सलियों के मारे जाने को सुरक्षा बलों की बड़ी उपलब्धि बताया है. उन्होंने कहा कि इस कार्रवाई से ओडिशा नक्सलवाद से पूरी तरह मुक्त होने की दिशा में निर्णायक चरण में पहुंच गया है. शाह ने गुरुवार को सोशल मीडिया मंच एक्स पर जारी अपने संदेश में कहा कि यह नक्सल-मुक्त भारत के लक्ष्य की ओर एक महत्वपूर्ण सफलता है.

एक नजर में



राहुल आंबेडारी कांग्रेस की बैठक में होंगे शामिल

नयी दिल्ली. कांग्रेस नेता राहुल गांधी जनवरी के आखिरी सप्ताह में प्रस्तावित आंबेडारी कांग्रेस की राष्ट्रीय सलाहकार परिषद की बैठक में शामिल होने हैदराबाद जाएंगे. राहुल गांधी इस बैठक को संबोधित भी करेंगे. पार्टी सूत्रों ने बताया कि 27 दिसंबर को दिल्ली में पार्टी ने कांग्रेस कार्यसमिति की बैठक बुलाई है. कार्यसमिति की बैठक में कांग्रेस मौजूदा राजनीतिक मुद्दों पर चर्चा करेंगी. इसमें मनरेगा समेत वोट चोरी पर सरकार को घेरने की रणनीति बनायी जाएगी. आंबेडारी कांग्रेस ने भी अपनी राष्ट्रीय सलाहकार परिषद की बैठक उसी दिन कांग्रेस कार्यसमिति की बैठक के तुरंत बाद बुलाई है. सलाहकार परिषद में कर्नाटक के मुख्यमंत्री सिद्धार्थमैया, पूर्व मुख्यमंत्री भूपेश बघेल, पूर्व मुख्यमंत्री अशोक गहलोत तथा कई वरिष्ठ नेता शामिल होंगे.

1 करोड़ 80 लाख की गांजे की खेप पकड़ाई

अनूपपुर. ओडिशा से मध्य प्रदेश लाए जा रहे 599 किलोग्राम गांजे के साथ एसटीएफ जबलपुर ने एक टुक को पकड़ा. जब गांजे की अनुमानित बाजार कीमत लगभग 1 करोड़ 80 लाख रुपये है, जबकि टुक की कीमत लगभग 30 लाख रुपये बताई जा रही है. जानकारी के अनुसार, टुक में लोहे की चादर से विशेष गुप्त कम्पार्टमेंट बनाया गया था, जिसमें गांजे के पैकेट्स छिपाकर परिवहन किया जा रहा था. एसटीएफ ने छत्तीसगढ़-मध्य प्रदेश सीमा के पास, अनूपपुर जिले के घने जंगल मार्ग पर यह टुक पकड़कर कार्रवाई की. मामले में अकित विश्वकर्मा, निवासी जिला सीधी, और धनंजय सिंह पटेल, निवासी जिला सतना को गिरफ्तार किया गया है.

बांग्लादेश में भीड़ ने हिंदू युवक को पीट-पीटकर मार डाला

राजबाड़ी, 25 दिसंबर. बांग्लादेश के राजबाड़ी इलाके में बुधवार देर रात जबरन वसूली के शक में भीड़ ने एक व्यक्ति की पीट-पीटकर हत्या कर दी. स्थानीय मीडिया में आई जानकारी के अनुसार मृतक की पहचान अमृत मंडल उर्फ सम्राट के रूप में हुई है. स्थानीय लोगों के मुताबिक, सम्राट ने एक आपराधिक गिरोह बना रखा था और वह लंबे समय से जबरन वसूली और अन्य आपराधिक

विकास के पथ पर पूर्वोत्तर भारत : नड्डा

नई दिल्ली, 25 दिसंबर। भारतीय जनता पार्टी (भाजपा) के राष्ट्रीय अध्यक्ष जगत प्रकाश नड्डा ने कहा है कि प्रधानमंत्री नरेन्द्र मोदी के नेतृत्व में पूर्वोत्तर भारत विकास के पथ पर अग्रसर है और पूर्वोत्तर के राज्यों में हवाई, सड़क और डिजिटल कनेक्टिविटी में लगातार सुधार हो रहा है।

जेपी नड्डा गुरुवार को क्रिसमस के अवसर पर यहां पूर्वोत्तर भारत के ईसाई समुदाय के समारोह में शामिल हुए। यह समारोह माउ नागा क्रिश्चियन फैलोशिप द्वारा आज यहां के राजपुर रोड, सिविल



लाइन स्थित चर्च में आयोजित किया गया। इस मौके पर श्री नड्डा के साथ भाजपा के राष्ट्रीय मंत्री अनिल के. एंटनी, दिल्ली भाजपा के अध्यक्ष वीरेन्द्र सचदेवा और राष्ट्रीय प्रवक्ता टॉम वड्डन सहित कई अन्य नेता मौजूद थे। इस मौके पर जेपी नड्डा ने ईसाई समुदाय को ईसा मसीह के जन्मदिवस पर शुभकामनाएं दीं।

चित्रदुर्ग हादसे ने छिनी 9 जिंदगियां



चित्रदुर्ग (कर्नाटक), 25 दिसंबर. कर्नाटक के चित्रदुर्ग जिले में गुरुवार तड़के हुए भीषण सड़क हादसे ने पूरे इलाके को दहला दिया. इस दर्दनाक दुर्घटना में अब तक नौ लोगों की मौत हो चुकी है, जबकि 21 लोग घायल बताए जा रहे हैं. पुलिस के अनुसार, हादसा उस समय हुआ जब एक कंटेनर टुक डिव्हाइडर पार कर सामने से आ रही निजी स्लीपर को बस से टकरा गया. जोरदार टक्कर के बाद बस में आग लग गई, जिससे यात्रियों में अफरातफरी मच गई.

सेना के जवान सोशल मीडिया पर नहीं कर सकेंगे पोस्ट


नई दिल्ली, 25 दिसंबर. भारतीय सेना ने अपने जवानों के लिए सोशल मीडिया एप्स के इस्तेमाल को लेकर नई और सख्त नीति जारी की है. इस नीति के तहत यह स्पष्ट किया गया है कि सैन्यकर्मी किन प्लेटफॉर्म का उपयोग किस उद्देश्य से कर सकते हैं. जानकारी के अनुसार, इंस्टाग्राम जैसे एप्स का इस्तेमाल अब केवल जानकारी देखने और निगरानी तक सीमित रहेगा. जवान इन प्लेटफॉर्म पर कोई टिप्पणी, प्रतिक्रिया या राय साझा नहीं कर सकेंगे.

मोहन भागवत करेंगे संवाद

भोपाल में संघ शताब्दी कार्यक्रम 2 और 3 जनवरी को

भोपाल, 25 दिसंबर. नए वर्ष की शुरुआत मध्यप्रदेश की राजधानी भोपाल में वैचारिक और सामाजिक विमर्श के साथ होगी. राष्ट्रीय स्वयंसेवक संघ अपने शताब्दी वर्ष के अवसर पर 2 और 3 जनवरी को चार महत्वपूर्ण कार्यक्रमों का आयोजन कर रहा है, जिनमें सरसंघचालक मोहन भागवत समाज के विभिन्न वर्गों से सीधा संवाद करेंगे.

इन कार्यक्रमों का उद्देश्य संघ की 100 वर्षों की यात्रा का मूल्यांकन करने के साथ-साथ



आने वाले समय में समाज और राष्ट्र निर्माण में उसकी भूमिका को स्पष्ट करना है. संघ इन संवादों के जरिए अपने विचारों को संगठन से बाहर व्यापक समाज तक पहुंचाने का प्रयास करेगा.

राजगढ़ में नकाबपोश डकैतों का हमला



राजगढ़ (ब्यावरा), 25 दिसंबर - राजगढ़ के मुख्य बाजार में बुधवार-गुरुवार की दरमियानी रात लगभग एक दर्जन नकाबपोश डकैतों ने बंदूक, गुल्ले और लोहे के औजारों से लैस होकर दो घंटे तक उत्पात मचाया. सराफा बाजार की दुकानों में ताले तोड़कर उन्होंने सोने-चांदी के जेवरात, आभूषण बनाने के औजार और लाखों रुपये की नगदी चोरी कर ली.

के-4एसएलबीएम का परीक्षण

भारत की समुद्री ताकत में बड़ा इजाफा

नई दिल्ली, 25 दिसंबर. भारत ने समुद्र आधारित परमाणु क्षमता को और मजबूत करते हुए एक गोपनीय पनडुब्बी-प्रक्षेपित बैलिस्टिक मिसाइल का सफल परीक्षण किया. यह परीक्षण बंगाल की खाड़ी में किया गया, जिसकी आधिकारिक घोषणा पहले नहीं की गई थी.

यह परीक्षण परमाणु-सक्षम के-4 मिसाइल का था, जिसे अरिहंत-क्लास परमाणु पनडुब्बी से लॉन्च किया गया. सूत्रों के मुताबिक, परीक्षण को पूरी तरह गोपनीय रखा गया और इसके लिए नोटम भी जारी नहीं किया गया. ऐसा इसलिए किया गया, क्योंकि परीक्षण क्षेत्र में चीनी निगरानी जहाजों की मौजूदगी की आशंका थी.

उद्घाटन डॉ. श्यामा प्रसाद मुखर्जी, पं. दीन दयाल उपाध्याय और अटल बिहारी वाजपेयी की प्रतिमाओं का किया अनावरण

अटल जयंती पर देश को सौगात

लखनऊ, 25 दिसंबर. प्रधानमंत्री नरेन्द्र मोदी ने गुरुवार को उत्तर प्रदेश की राजधानी लखनऊ में बसंत कुंज योजना अंतर्गत निर्मित राष्ट्र प्रेरणा स्थल का भव्य उद्घाटन किया. इस अवसर पर प्रधानमंत्री ने परिसर में स्थापित महापुरुषों की डॉ. श्यामा प्रसाद मुखर्जी, पं. दीन दयाल उपाध्याय और भारत रत्न अटल बिहारी वाजपेयी की विशाल प्रतिमाओं का अनावरण कर उन्हें नमन किया.

समारोह में रक्षा मंत्री राजनाथ सिंह, राज्यपाल आनंदीबेन पटेल और मुख्यमंत्री योगी आदित्यनाथ सहित कई वरिष्ठ नेता मौजूद रहे. इसके पश्चात प्रधानमंत्री ने डॉ. श्यामा प्रसाद मुखर्जी गैलरी का भ्रमण किया. यहां उनके जीवन, विचारों और संघर्षों से जुड़े दुर्लभ चित्र प्रदर्शित किए गए हैं. राष्ट्र प्रेरणा स्थल को भारतीय राष्ट्रवाद की त्रयी-डॉ. श्यामा प्रसाद मुखर्जी, पं. दीन दयाल उपाध्याय और भारत रत्न अटल बिहारी वाजपेयी के विचारों और योगदान को जन-जन तक पहुंचाने के उद्देश्य से विकसित किया गया है. वसंत कुंज स्थित यह परिसर कमल की आकृति में विकसित किया गया है. यहां तीनों राष्ट्रनायकों की 65 फीट ऊंची कांस्य प्रतिमाएं स्थापित की गई हैं, जिनका निर्माण प्रसिद्ध मूर्तिकार राम सुतार और मंदू राम आर्ट क्रिएशन ने किया है. फेसेड लाइटिंग और प्रोजेक्शन मैपिंग से प्रतिमाओं को भव्य स्वरूप दिया गया है.

